

# अवैध शराब विक्रेताओं पर अपना शिकंजा और कसेगा आबकारी विभाग

■ पुलिस एवं आबकारी विभाग मिलकर चलायेगा संयुक्त अभियान : प्रशांत कुमार

सिलवासा 26 नवंबर, (असली आजादी संवाददाता)। संघ प्रदेश दादरा नगर हवेली में तेजी से बढ़ते शराब के अवैध धंधों पर नकेल कसने के लिए दानह के आबकारी उपायुक्त प्रशांत कुमार ने आबकारी आयुक्त जी. एस. मीणा के निर्देश पर एक बड़ा एक्शन प्लान तैयार किया है। जिसके तहत पूरे प्रदेश में पुलिस और आबकारी विभाग मिलकर शराब के अवैध अड्डे चलाने वालों पर संयुक्त कार्यवाही करेगा। संघ प्रदेश दादरा नगर हवेली के

आबकारी उपायुक्त प्रशांत कुमार ने बताया कि पिछले कई दिनों से ऐसी शिकायतें मिल रही हैं कि प्रदेश के ग्रामीण विस्तारों के साथ-साथ अर्बन क्षेत्रों में भी शराब के अवैध अड्डे चल रहे हैं, जिन पर आबकारी विभाग पुलिस के साथ मिलकर कार्यवाही करेगा। संघ प्रदेश दादरा नगर हवेली में जब लॉ एंड आर्डर की समीक्षा बैठक उच्चाधिकारियों की हुई थी तो उसमें शराब के अवैध अड्डों का मुद्दा जोरशोर से उठा था जिसके बाद आबकारी विभाग ने शराब के

अवैध धन्धे में संलिप्त असामाजिक तत्वों से निपटने के लिए एक बड़ा अभियान चलाने की योजना बनाई है। प्रशांत कुमार ने बताया कि प्रदेश के औद्योगिक क्षेत्रों और ग्रामीण क्षेत्रों में भी द्वाबों के नाम पर शराब के अवैध धन्धे चलाये जाने की खबरें मिलती रहती हैं जिसके आधार पर अब सभी द्वाबों पर आबकारी विभाग पुलिस के साथ मिलकर कार्यवाही करेगा। प्रशांत कुमार ने उन लोगों को चेतावनी भी दी है कि जो ऐसे द्वाबे चलाने के लिए अपनी जमीन भाड़े



पर दे रहे हैं। उन्होंने कहा कि विभाग अब द्वाबे संचालक पर कार्यवाही के साथ जमीन मालिक के ऊपर भी विभाग कार्यवाही करेगा।